



ፍኖተ ዲሞክራሲ የኢትዮጵያ አንድነት ድምጽ

Finote Democracy Voice of Ethiopian Unity

efdpu@aol.com www. Finote.org

ፕሮግራም: ረቡዕና እሁድ ከምሽቱ ሁለት ሰዓት እስከ ሶስት ሰዓት በ 25 ሜትር ባንድ
Program: Wednesday and Sunday 8:00PM- 9:00 PM on 25 meter band

ዜና ዘገባ

ህዳር 18 ቀን 2003 ዓ. ም.

የባህልና የቱሪዝም ሚኒስቴር ሠራተኞች ከስራ ተባረሩ

በጎረቤት አገሮች የሚኖሩ ስደተኞች ኢትዮጵያውያን ከፍተኛ ችግር እያጋጠማቸው ነው፤

በግድ እየታፈሱ ወደአገራቸው እንዲመለሱ እየተደረጉ ነው

የቴሌኮሙኒኬሽን ድርጅት አስተዳደር ስራ የፈረንሳይ ቴሌኮም ሊረከበው ነው

በሱዳን የእርስ በርስ ግጭት ሊነሳ ይችላል ተብሎ ስጋት አሳድሯል

ወያኔና ግብጽ መወንጀጀል ጀመሩ፤ የወያኔ ቡድን ጦሩን በተጠንቀቅ እንዲቆም አዘዘ

የባህልና የቱሪዝም ሚኒስቴር ሠራተኞች በመሥሪያ ቤቱ ውስጥ የተከሰቱ ሙስናዎችን በማጋለጣችን ከጎዳር 1 ቀን 2003 ዓ.ም. ጀምሮ ከሥራ ታገድን በማለት አማረዋል። ሠራተኞቹ ከሥራ ሊታገዱ የቻሉት «ብዝሃነትን ለዘላቂ ልማትና ለማኅበራዊ ለውጥ መጠቀም» ለተሰኘ ፕሮጀክት ማከናወኛ በማለት የስፔን መንግሥት የሰጠውን የአምስት ሚሊዮን ዶላር ዕርዳታ ያለ አግባብ ሲባክን በማየታቸው ወያኔ ፍትሕ ሚኒስቴርና ፀረ ሙስና ኮሚሽን ለሚላቸው መረጃ በመስጠታቸው እንደሆነ ገልጸዋል። ይህ የሙስና ውዝግብ የአፋርን ሕዝብ ትግል አሳልፎ ስጥቶ በወያኔ የተሾመውን የቀድሞውን ሚኒስትር ዴኤታ አቶ መሐመድ አህመድ ጋአስንም ይመለከታል ተብሏል። ፍትሕ ሚኒስቴር

ድርጅቶቹ በቅድሚያ ክፍያ መልክ የወሰዱትን ገንዘብ እንዲመልሱ ለማለት የቻለው የባህልና ቱሪዝም ሚኒስቴር በቁጥር 1/9-7/167 ሰኔ 22 ቀን 2002 ዓ.ም. በተጻፈ ደብዳቤ ባሳሰበው መሠረት መሆኑ ተገልጿል። ጨረታውን በማሸነፍ ደረጃም ሆን ለፕሮጀክቱ አማካሪ በመሆን ረገድ አስራሩ ህገወጥ ሙስናን ማንጸባረቁም ሊታወቅ ተችሏል።

አግባብ ያልሆኑ ሥራዎችን ከስሩት ከስምንቱ ድርጅቶች ውስጥም ሲኤች.ሲ የተባለው ድርጅት ብቻ የወሰደውን የ300 ሺሕ ብር ቅድሚያ ክፍያ የመለሰ ሲሆን ቀሪዎቹ ሰባቱ ግን ለመመለስ ፈቃደኛ አለመሆናቸውን ገልጸዋል። ጉዳዩን ይዘውት የነበሩት ሠራተኞች መታገዳቸው ሙሴኞችን ለማጋለጥና ለመክሰስ የተጀመረውን ሥራ የሚያደናቅፍና የማጣራቱ ሒደት እንዲቋረጥ የሚያደርግ ነው ተብሏል። በወያኔ የተመሰረተው ጸረ ሙስና ኮሚሽን ዋና ስራው ከመለስ አገዛዝ ያልተሰማሙትን መክሰስና ማጋለጥ እንጂ ሌላ ባለመሆኑ ዋናዎቹ የሙስና ተጠያቂዎች ማለትም መለስና ባለቤቱ፣ ዘመዶቹና የወያኔ ባለስልጣናት የሚፈሩት ክስ ከቶም የለም ተብሏል።

የኢትዮጵያ ሕዝብ ብርሀብና ችግር እየተጠበሰ ባለበት በአሁኑ ጊዜ ራሱን ብአዴን ብሎ የሚጠራውና የወያኔ ተለጣፊ የሆነው ቡድን የተመሰረተኩበትን 30ኛ ዓመት አክብራለሁ በሚል ብዙ መቶ ሚሊዮን የሕዝብ ብር እያጠፋ መሆኑን ለማወቅ ተችሏል። ሕዝብን በግድ አዋጣ ብለው ከወሰዱት ገንዘብ ውስጥም በ 19 ሚሊዮን ብር የቡድኑ መስሪያ ቤት ህንጻን አሰርተዋል። ከዚህ በላይ ገንዘብም ባክኖ ለወያኔ አድረው ሀገራቸውን ለጎዱ ስማዕት ተብዬዎችም ሀውልት ቆሞላቸዋል። በአሁኑ ጊዜ ብአዴን ተብዬው ቡድንን የሚያዙትና የሚመሩት እንደ በረከት ዓይነቶቹ ኤርትራውያን መሆናቸውም የአደባባይ ምስጢር ነው። ቡድኑ ነፍስ የሌለው የወያኔ ተለጣፊና በአማራው ሕዝብ ላይ የተጫነ መቅሰፍት መሆኑንም ሕዝብ ሁሉ ያውቃል። የምስረታው በዓልነት ለወያኔ በመሆኑ ሕዝብን የሚመለከት አይደለምም ተብሏል። የብአዴን መሪዎች ኢትዮጵያ ነጻ ስትወጣ ከነመለስ ጋር ሆነው ለፈጸሙት ወንጀል ሁሉ ተጠያቂ መሆናቸው አያጠራጥርም ተብሏል።

በተያያዘ ዜና የመለስ ቡድን ኢሕአፓን ለማጥፋት ከቅርብ ጊዜ ወዲህ አጠናክሮ በጀመረው ዘመቻ የዚህ የብአዴን መሪዎች ልዩ ግዳጅ እንደተሰጣቸው ለማወቅም ተችሏል። ህላዌ የሴፍ፣ በረከት ስምኦን፣ አዲሱ ለገሰና ሌሎችም ቀድሞ ያውቋቸው የነበሩ የኢሕአፓ አባላትን እየተገናኙና ከውጭ ሀገራትም እየጋበዙ፣ ከዚህ በፊት በፎረም 84 ሞክረው የከሸፈባቸውን ነፍስ ሊዘሩበት እየጣሩ መሆናቸው ተደርሶብታል። አስቴር ማሞ የተባለችው የወያኔ ሎሌም በአሜሪካ በመዟዟር ወጣቶችን ማደራጀት በሚል እየሞክረች ያለችውም ከዚህ የተያያዘ ነው ተብሏል። ከአሜሪካና ከአውሮጳ ወደ አዲስ አበባ እየተጓዙና ቤትና ንብረት እያስመለሱና ከተለጣፊዎቹ እየተገናኙ የሚመለሱትን እናውቃቸዋለን፤ እየተከታተልናቸውም ነው ብሎ ኢሕአፓ አሳውቋል የሚሉ ክፍሎች በቅርቡ የመለስ የጸጥታ ጉዳዮች አማካሪ ጸጋዬ በርሄ፣ በጸጥታ መስሪያ ቤት ዋና ሀላፊዎች ኢሳያስና ጌታቸው፣ እና በጸጥታው መስሪያ ቤት የኢሕአፓ መምሪያ ሀላፊ ምስጢር ስብሰባ ማድረጋቸውም ተጋልጧል። ኢሕአፓ ባለፈው

ወር በአዲስ አበባ ከተማ አርማውን ያዘሉና ጸረ ወያኔ ትግላችን ይፋፋም የሚሉ መልዕክቶችን የያዙ ወረቀቶች በመለጠፉና በማሰራጨቱ የወያኔ ጎራ መደናገጡ የሚታወቅ ነው። ድርጅቱንም ለመከፋፍልና ለማዳከም ወያኔ ብዙ ጥሮ ያልተሳካለት መሆኑን ማመን ስለተገደደ ዛሬ እነሆ በአዲስ ከሀዲዎችና ተለጣፊዎችን አጠናክሮ ሊያሰማራ ተነስቷል። ወያኔ በውጭ ሀገር ያሉ ዜጎችን ለመከፋፈል መድቦ የነበረው ገንዘብ ላይ ጭማሪ ማድረጉም ታወቋል። አንዳንድ ከሃዲዎች በአሜሪካና አውሮጳ የሚያደርጉትን ጉዞ ወጪ ሽፋኝም ወያኔ መሆኑ ግልጽ ነው። የሕዝብ ወገን መስለውና ተመሳሰለው ድርጅቶችን ሊከፋፍሉና ሊጎዱ የተቀጠሩትን በተመለከተ ዜጎች ሁሉ ነቃ ብለው መገኘት አለባቸው ተብሏል።

በርካታ የኢትዮጵያ ስደተኞች ለሞት መዳረጋቸው ያነሰ ይመስል፤ ብዙዎች ደግሞ ወደ ወያኔ በግድ እየተመለሱ ናቸው - ከሱዳን፣ ከኬንያ፣ ከጅቡቲ፣ ከየመን አልፎም ከአውሮጳ ሀገሮችም። ባለፈው ሰሞን ጅቡቲ ብዙ ስደተኞችን አፍሳ ለወያኔ አስረክባለች። የኬንያ መንግስት ከሻዕቢያ ጉቦ ተቀብሎ በመሬቱ አነግ ጦር ሰፈር እንዲከፍት የፈቀደ ሲሆን ከወደ ወያኔ ደግሞ ክፍያው በዛ ሲል እነዚሁኑ ማጋፈጡንም የተለመደ ነው። በዚህም መሰረት ካለፉት ሳምንታት ጀምሮ የኬንያ ጦር በወያኔ ታግዞ በድንበር አሉ በሚላቸው የአነግ ታጣቂዎች ላይ ጥቃት ፈጽሜ ድልን ተቀዳጀሁ ብሎ ለፍጅል። ያዝኳቸው ያለውን እስረኞችንም ለወያኔ ሊያስረክብ መወሰኑንም ገልጿል። ማንም የአካባቢውን ሁኔታ የሚያውቅ ሊገምት እንደሚችለው የኬንያ መንግሥት ስደተኞችን ለወያኔ ሊያስረክብ መወሰኑ አገርሽቶበታል ማለት ነው። የመለስን ቡድን መደገፍ አለባችሁ የሚለው ዕዝ ከወደ አሜሪካን እንግሊዝ መተላለፉ ደግሞ ምስጢር አይደለም። ስደተኛን የሚያጎሳቅሉና የሚያባርሩን የጎረቤት ሀገሮች በተመለከተ የኢትዮጵያ የፖለቲካ እስረኞች አንድነት ኮሚቴ በተደጋጋሚ እንዳቀረበው የማያቋርጥ ተቃውሞና ማጋለጥ መካሄድ አለበትም ተብሏል።

የቅድስት ሥላሴ መንፈሳዊ ኮሌጅ ከህዳር 8 ቀን 2003 ዓ.ም. ጀምሮ የምግብና የትምህርት አድማ የመቱ ከመቶ በላይ የሆኑ ተማሪዎችን (ደቀመዛሙርት) ወደ ትምህርት ገበታቸው የማይመለሱና የኮሌጁን ምግብ የማይመገቡ ከሆኑ፣ የኮሌጁን ንብረት አስረክበው የትምህርት ተቋሙን በአስቸኳይ ለቀው እንዲወጡ ከትናንት በስተቀር አስታወቀ። ተማሪዎቹ ማለትም መነኮሳት፣ ቀሳውስት፣ ዲያቆናት፣ መሪ ጌታዎችና ሌሎችም አድማውን የመቱበትን ምክንያት ሲያስረዱ፣ «የምንመገበው ምግብ በባእድ አምልኮ የተመረዘ በመሆኑ ለተለያዩ በሽታዎች እየተጋለጥን ነው። ለዚህም ደግሞ ኃላፊነቱን የሚወስዱት የምግብ ቤቱ ኃላፊ በመሆናቸው ከሥራቸው ይባረሩልን፤» ነው የሚሉት። የተማሪዎቹ የተቃውሞ መነሻ የሆነው የምግብ መመረዝና የባእድ አምልኮ ግንኙነት ምን እንደሆነ አልተብራራም። ይህ ይባል እንጂ የተቃውሞ መሰረቱ የወያኔውን ጳጳስ ተብዬ አባ ገብረመድህንን በመቃወም መሆኑም ይነገራል። ኮሌጁም በአባ ገብረመድህን ሹመኞችና የክልል አንድ ተወላጆች መያዙም አነጋጋሪ ከሆነ ውሎ ያደረ ጉዳይ መሆኑም ተጥቅሷል። የኮሌጁ አንድ ሀላፊ መምህር ፍስሐ ጽዮን ከተማሪዎቹ ጀርባ በመሆን እያበረታታና ገንዘብ እየሰጠ አድማው እንዲቀጥል የሚያደርግ አካል ይኖራል ሲሉ ከሰዋል። ትምህርታቸውን በተመለከተ

ተማሪዎች ያቀረቡትንም ሀሳብ መምህሩ ውድቅ አድርገዋል።

የቴሌኮሙኒኬሽን ድርጅት ብልሽትሽት ያለ መሆን ገህድ ቢሆንም ለሁለት ዓመት አስተዳዳሪ ተብሎ የፈረንሳይ ቴሌኮም መሰየሙ አነጋጋሪ ሆኗል። የፈረንሳይ ፕሬዚዳንት ሳርኮዚ በመጨረሻ ጥር አዲስ አበባን ይጎበኛል የተባለው ወያኔ ለፈረንሳይ ኩባንያዎች አመቺ ሁኔታ እየፈጠረ በመሆኑ ነው የሚሉም አሉ። ፍራንስ ቴሌኮም ኩባንያ ራሱ በአብላጫው የፈረንሳይ መንግስት ንብረት መሆኑ ሲታወቅ በአስራሩ ራሱ ችግር እንዳለበት የሚታወቅ ነው። በተወሰነ ደረጃም ቢሆን ቴሌ ኮም ስምድ እጅ መውጣቱ ደግ ነው የሚሉ ጥቂቶች ባይሆኑም የቴሌ ችግር የአስተዳደር ሳይሆን የወያኔ ቁጥጥር ነው ተብሏል። ወያኔው የቴሌ ሀላፊ ደብርጽዮን/ ለምሳሌ የስለላና ቁጥጥር ስራ እንጂ ሌላ ተልዕኮ አልነበረውም። የፈራንሳይ ኩባንያዎች ለታምራት ላይ ጉቦ ሰጡ ተብለው ቀደም ሲል የተከሰሉ መሆናቸው ሲታወስ አሁንም እንደ ቻይናና ጣሊያን ኩባንያዎች ጉቦ በመስጠት ጨረታ አሸናፊ እንደሚሆኑ ታውቋል። ወያኔ የኢንተርኔት ግንኙነቶችን መቆጣጠር መፈለጉና መቆጣጠሩም የሚታወቅ ነው። ወያኔ በተጨማሪ ስልኮችን ይጠልፋል፤ ድረገጾችን ያግዳል--እግረ መንገዱንም ቴሌውን ያበላሻል። የመለስ ሚስት አዜብ በግሏ ሳተላይት ዲጆችን አስገብታ ቴሌን ብዙ ሚሊዮን ብር ማክሰሯ ሲታወቅ፤ እሷም ሆነች ተባባሪዎቿ እንዳይከሰሉ ደግሞ መለስ መከልከሉን አዋቂዎች ይናገራሉ።

ህዳር 14 ቀን 2003 ዓ.ም በአዲስ አበባ በተደረገው የምስራቅ አፍሪካ ሀገራት (ኢጋድ) መሪዎች ስብሰባ ላይ የተገኘውና በሱዳን የእርስ በርስ ውዝግብ መፍትሔ ይሰጣል ተብሎ ሲጠበቅ የነበረው መለስ ዜናዊ ባሰበው መንገድ ሁለቱ ወገኖች ስምምነት ላይ ባለመድረሳቸው በመበሰጨት ስብሰባውን አቁዋርጦ ከመውጣቱም ሌላ ወዳጄ የሚለውን አልበሽርን ሳይሸኘው እንደቀረም ታውቆዋል።

ጥር 1 ቀን 2003 ዓ.ም በሰሜን ሱዳን እና በደቡብ ሱዳን ህዝቦች በኩል አንድነት ወይም ልዩነት በሚል የመጨረሻ ህዝብ ውሳኔ ይደረግበታል ተብሎ እየተጠበቀ ባለበት በአሁኑ ወቅት ሁለቱ ቡድኖች በአቤይ ግዛት ላይ ስምምነት ይደርሳሉ ተብሎ ከፍተኛ ተስፋ ተጥሎበት የነበረ ቢሆንም የተባለውና የተገመተው ሳይሆን በመቅረቱ በአካባቢው ከፍተኛ ውጥረት መንገሱም ታውቆዋል።

የምስራቅ አፍሪካ መሪዎች ስብሰባ ከጥቅምት 20 ቀን 2003 ዓ.ም ጀምሮ ለተከታታይ ቀናት በኬንያ ናይሮቢ ሊደረግ የነበረ ቢሆንም በሱዳን ፕሬዝዳንት አልበሽር ላይ የዓለም አቀፉ የወንጀለኞች ፍርድ ቤት የእስር ማዘዣ በማውጣቱና ኬንያም የዚህ ድርጅት አባል በመሆንም እንድታስረክብ ስለምትገደድ ከአጣብቂኙ ለመውጣት ስትል ስብሰባው ወደ ኢትዮጵያ ተዛውሮ አንዲደረግ ባቀረበችው መሰረት ጉባኤው በአዲስአበባ እንዲካሄድ የተደረገ መሆኑ ይታወሳል።

የኢጋድ የመሪዎች ስብሰባ ከመደረጉ አንድ ሳምንት አስቀድሞ የደቡብ ሱዳን አማፂ ቡድን አንድ ልዑክ በምስጢር አዲስ አበባ መጥቶ ከመለስ ዜናዊ ጋር ከምሽቱ 2 ሰዓት እስከ ምሽቱ 4 ሰዓት ድረስ በቤተ መንግስት ውስጥ ውይይት አድርገው እንደነበር የተጠቆመ ሲሆን ከዚህ ውይይት እና ምክክር አንዳችም ፋይዳ ባለማግኘቱ

ያሰበው የግል ዝና በመቅረቱ ሳይሸኛቸው በተቀመጡበት ጥሎዎቸው እንደሌ ደም ተነግሮዋል።

የጉባዔውን መጠናቀቅ ተከትሎ የወያኔው መሪ መለስ ዜናዊና የኬንያው መሪ ሙዋይ ኪባኪ በጋራ አጠቃላይ መግለጫ ይሰጣሉ ተብሎ ሲጠበቅ የነበረ ቢሆንም መለስ አኩርፎ አስቀድሞ ከስብሰባው ወጥቶ በመሄዱ የተነሳ መግለጫ ሳይሰጡ በመቅረታቸው የሱማሊያ ፕሬዝዳንት ተወካይ መግለጫውን ለመስጠት እንደተገደደ ለመረዳት ተችሎዋል።

ከ200 ሺህ ህዝብ በላይ የጨረሰውና ቤት ንብረት ላወደመው የሁለቱ ቡድን ግጭት ዘላቂ መፍትሔ ይሆናል ተብሎ ብዙ ውጣ ውረዶች በዓለም አቀፍ ለጋሽ ድርጅቶችና በተባበሩት መንግስታት ድርጅት ጭምር ሙከራ ሲደረግ ቆይቶ የነበረ ቢሆንም ህዝቡ ውሳኔ ሲደረግ የአንድ ወር ጊዜ በቀረው በአሁኑ ሰዓት ሁለቱም ወገኖች በያዙት ግትር አቁዋም ምክንያት ሳይስማሙ በመቅረታቸው በአካባቢው ችግር ሊፈጠር ይችላል ተብሎ ከፍተኛ ስጋት አሳድሮዋል።

በደቡብ ሱዳን ይዞታ ስር የሚገኘው ከፍተኛ የነዳጅ ክምችት ያለው የአቤይ ግዛት ዕጣ ፈንታ ምን ይሁን በሚለው ጉዳይ ላይ የሱዳን መንግስት እና የደቡብ ሱዳን መንግስት ሲወዛገቡና ሲደራረደሩ የነበረ ሲሆን ባለፈው ወር መጨረሻ ላይም በአሜሪካ መንግስት አደራዳሪነት ሰላም ለማውረድ አዲስ አበባ ውስጥ ጥረት አድርጎ የነበረ ቢሆንም ይህም ሳይሳካ ቀርቶዋል።

ሁለቱ ቡድኖች ከዕለት ወደ ዕለት ልዩነታቸውን እያሰፉ ባለበት በዚህ ወቅት አልበሽር ከራሺያ ከባድ የጦር መሳሪያን ጨምሮ ከ10 በላይ ተዋጊ የጦር ሄሊ ኮፕተሮች ገዝቶ እንዳስገባና አማፂ ቡድኑም በበኩሉ ቀላልና ከባድ የጦር መሳሪያዎችን ወደ ግዛቱ እያስገባ በመሆኑ ጉዳዩ እየከረረና እየጠዘ መምጣቱን የተመድ ሰራተኞች ስጋታቸውን እየገለጹ መሆናቸው ተጠቁሞዋል።

ወያኔ ከደቡብ ሱዳን መንግስት ጋር አጥብቆ እየሰራ ከመሆኑም በላይ መስመራዊና ከፍተኛ መኮንኖቹን በምስጢር ምስራቅ አጠቃላይ ሁለተኛ ደረጃ ትምህርት ቤት አቅራቢያ በሚገኝ ወታደራዊ መኮንኖች ማሰልጠኛ ትምህርት ቤት እያስተማራቸው ከመሆኑም ሌላ ተግባራዊ ልምምዳቸውን ደግሞ በሁርሶ ማሰልጠኛ ካምፕ አድርገው በቅርብ ጊዜ መመረቃቸው ታውቆዋል።

በአሁኑ ሰዓት ሁለቱ ቡድኖች እርስ በርስ እየተወነጀጀሉ አንዱ አንዱን በቃላት እየሸነቆጠ፣ ነገር እየቆሰቆሱ ወደ ከፋ ችግር ሊገቡ ይችላል ተብሎ ስጋት በመፍጠራቸው የተነሳ ወያኔ ጦሩን በምስጢር እያስታጠቀና እያዘጋጀ ይገኛል።

ሀገርን እየሸጠ ያለው የወያኔ መሪ መለስ ዜናዊ ለውንብድና ያመቸኛል ካለ እናቱንም የሚክድና ትላንት ያለውንም አላልኩም የሚል ነውናም ዛሬ ዜጎች ሁሉን የረሱ ይመስል ሀገር ወዳድ ለመምሰል ግብጽን ሲወነጅል ተደምጧል። ግብጽ ተቃዋሚዎችን እየረዳች ናት፤ ጦርነት ብትሞክረን አያዋጣትም ወዘተ ብሎ የለፈፈው የግብጽን መሪ ሆስኒ ሙባራክን አስገርሞት ይህ ሰው ምን እያለ ነው እንዲል ገፋፍቶታል። ግብጽና ወያኔ ጥሩ ግንኙነት አላቸው ሲልም ሙባራክ ገልጿል። ይህ ሀቅ ነው። መለስ በአባይ ጥያቄ የኢትዮጵያን ጥቅም አሳልፎ መስጠቱ የታወቀ ነው። የአባይ ተፋሰስ ሀገሮች ቁርጥ አቅዋም ሊወስዱ ሲነሱም መለስ ዕንቅፋት ሆኖ ቆይቷል። ግብጽ ብሔራዊ ጥቅሟን ለማስጠበቅ

ስትል የኢትዮጵያን መከፋፈልና መዳከም መፈለግን ደብቃ አታውቅም። ከአጼው ጊዜ ጀምሮ እስከህዳር ግብጽ ኢትዮጵያን እንደ ሀገር የሚበጠብጡትን ስትረዳ ቆይታለች። ከፍተኛዎቹ ሌላ ጸረ ወያኔ ተቃዋሚን ሊረዱ ሲሮጡ አልታዩም። ስለዚህም የመለስ ጩኸት በሀገር ደረጃ ሀገር ወዳድ መባልን ፈልጎ፤ ሊያደናግር ፈልጎ መሆኑ ግልጽ ነው። መለስ ዜናዊ የኢትዮጵያን ጥቅም ያስቀድማል ብሎ ማሰብ መጠበቅ ሳይሆን ማሰብም አይገባም የሚሉ የፖለቲካ ታዛቢዎች በአባይ ጉዳይ የሀገር ጥቅም ይጠበቅ ዘንድ የመለስ ከህዲ አገዛዝ መወገዱ ወሳኝ ነው ብለዋል። ግብጽና መለስ ግን ወድዱም ጠሉም በደቡብ ሱዳንም ጥያቄ መለስተኛ ቅራኔ ውስጥ መግባታቸው የሚቀር አይደለም። መለስ ከአሜሪካ ጋር በመሆን የደቡብ ሱዳንን መገንጠል ሲደግፍ ግብጽ ግን ከአባይ ጥቅሟ የተነሳ አጋሯ ሱዳን ከዚህ ክስተት እንድትድን ትፈልጋለች።

ይህ በእንዲህ እንዳለ ወያኔ የጦር ሃይሉን በተጠንቀቅ እንዲቆም ጥብቅ ትዕዛዝ ሰጥቶታል ተብሎታል። ለወያኔ ከፍተኛ የስጋት አቅጣጫ የሆነው ሰሜን ኢትዮጵያ በተለይ የሱዳን ድንበር አዋሳኝ የጎንደር በረሀ የሽምቅ ተዋጊዎቹ መሸሸጊያና መመሸጊያ ከመሆኑም በተጨማሪ በተለያዩ ጊዜያት ከተቃዋሚ ታጣቂ ሃይሎች ድንገተኛ ጥቃት እየደረሰበት በመሆኑ ጭምር አሁንም ስጋት ውስጥ በመውደቁ ጦሩን በተጠንቀቅ እንዲቆም ለሰሜን ዕዝ አዛዥ ትዕዛዝ ማስተላለፉ ታውቋል።

መለስ ዜናዊ ጦሩ በተጠንቀቅ እንዲዘጋጅ ባዘዘው መሰረት የሰሜን ዕዝ ተብሎ የሚጠራውና በወያኔው ጄኔራል በሳዓረ መኮንን የሚመራው የጦር ክፍል በሁሉም መስክ የተሙዋላ ትጥቅ እንዲዘጋጅለት እየተደረገ ይገኛል።

የሰሜን ዕዝ ተብሎ የሚጠራው የወያኔ የጦር ክፍል ሰሞኑን በተሰጠው ትዕዛዝ መሰረት የጦር ክፍሉ ባልደረባ የሆኑ የበታች ሹሞችም ሆኑ መኮንኖች ዓመታዊ ዕረፍት እንዳይወጡ፤ ከካምፓቸው እርቀው እንዳይሄዱ ከመነገሩም በተጨማሪ መለስተኛ የመከለሻ ልምምድ እያደረጉ መሆኑን የደረሰን ጥቆማ ገልፆ የቀላልና የከባድ መሣሪያ ዕዳትም እየተደረገ መሆኑ ታውቋል።

መለስ ዜናዊ የዕዝ ጠገንን ሳይጠብቅ በቀጥታ ለሰሜን እዝ አዛዥ ለሳዓረ መኮንን የሰጠውን ትዕዛዝ ተግባራዊ ለማድረግ ሁሉም ክፍለ-ጦሮች እየተዘጋጁ ሲሆን ከዚህ ቀደም ወደ ሱማሊያ ተልከው ጭዳ ከሆኑት ጓደኞቻቸው የተረፉት ወታደሮች አሁንም በዚህ ክፍል ውስጥ መኖራቸው ተረጋግጧል።

ከሰሜን ዕዝ በተጨማሪ በሌላው የወያኔ ጄኔራል በገዛኢ አበራ የሚመራው የመከላከያ የሎጅስቲክ መምሪያም በተሰጠው ትዕዛዝ መሰረት ትጥቅ እና ስንቆችን በተለየ አቅርቦት እያዘጋጀ ሲሆን አስቀድሞ በመምሪያው ውስጥ ለሚገኙ ከፍተኛ እና መስመራዊ መኮንኖች የአንድ ሳምንት ኮርስ እንደተሰጣቸው ታውቋል።